

РЕФЕРАТ

**ЗА ИЗБОР НА НАСТАВНИК ВО СИТЕ ЗВАЊА ЗА НАСТАВНО-НАУЧНАТА
ОБЛАСТ ГРАЃАНСКО ПРАВО НА ПРАВЕН ФАКУЛТЕТ ПРИ УНИВЕРЗИТЕТ
„ГОЦЕ ДЕЛЧЕВ“ ВО ШТИП**

Со Одлука бр.1102-152/3 од 29.10.2019 година донесена на 185. седница на Наставно-научниот совет на Правен факултет, одржана на 29.10.2019 година, определени сме за членови на Рецензентска комисија за избор на наставник во сите звања за наставно-научната област *граѓанско право* на Правен факултет при Универзитет „Гоце Делчев“ во Штип.

Конкурсот за овој избор беше објавен во весниците „Слободен печат“ и „Коха“ на 9.10.2019 година и во предвидениот рок се пријави:

- д-р Игор Камбовски, вонреден професор.

Врз основа на приложената документација од кандидатот, чест ни е на Наставно-научниот совет на Правен факултет да му го поднесеме следниов

ИЗВЕШТАЈ

Биографски податоци

Д-р Игор Камбовски е вонреден професор на Правен факултет при Универзитет „Гоце Делчев“ во Штип.

Игор Камбовски е роден на 23.8.1972 година во Битола. Основното и средното образование ги завршува во Скопје, а во академската 1991/1992 година се запишува на Правниот факултет при Универзитет „Св. Кирил и Методиј“ во Скопје. Студиите ги завршува во октомври 1995 година со просечна оценка 8.35, со што се стекнува со звање дипломиран правник. Во 1998 година се запишува на постдипломските студии по деловно право на Правниот факултет во Скопје. По положувањето на предвидените испити со просечна оценка 8.83 и изготвувањето на магистерскиот труд на тема „Застапувањето како институт во трговското и граѓанското право“, д-р Игор

Камбовски истиот го брани на 4.7.2007 година, со што се стекнува со звање магистер по деловно право.

Во октомври 2007 година д-р Игор Камбовски пријавува докторска дисертација на Правен факултет „Јустинијан Први“ во Скопје со наслов „Електронска трговија и електронски договор“ и истата јавно ја брани на 13.10.2009 година, со што се стекнува со звање доктор на правни науки.

Д-р Игор Камбовски во периодот од 1.1.1996 до 15.1.1998 година волонтира во Основниот суд Скопје 1 – Скопје, каде што бил ангажиран на граѓански и кривични предмети. Во февруари 1999 година го положува правосудниот испит. Од 1.5.1998 година до 15.1.2005 година д-р Игор Камбовски работи во Канцеларијата на народниот правобранител - омбудсман како советник и државен советник. Од 15.1.2005 година е вработен на Факултетот за правни науки на Првиот приватен универзитет ФОН како помлад асистент на предметот Граѓанско право и Право на друштвата, а по магистрирањето во 2007 година е избран за асистент од областа на правните дисциплини.

Со Одлука бр. 14-6362/2 на Наставно-научниот совет на Факултет за правни науки на Универзитетот ФОН од 30.11.2009 година, д-р Игор Камбовски е избран во звање доцент од областа на граѓанско-правните дисциплини.

Со Одлука бр.14-1417/4 на Наставно-научниот совет на Факултетот за правни науки на Универзитетот ФОН од 18.9.2014 година д-р Игор Камбовски е избран во звање вонреден професор во наставно-научната област граѓанско право.

Во периодот октомври 2010 г. - октомври 2011 г. д-р Игор Камбовски е декан на Факултетот за правни науки на Универзитетот ФОН. Камбовски учествува во работата на повеќе работни групи на Универзитетот ФОН за подготовка на студиските програми на Универзитетот и во спроведување и правна поддршка на универзитетските проекти. Од 20.11.2011 година до 1.6.2015 година д-р Игор Камбовски е раководител на Катедрата за граѓанско право на Факултетот за правни науки.

Д-р Игор Камбовски од 2010 до 2015 година има континуиран ангажман како визитинг-наставник на Правниот факултет во Кичево (со дисперзирани студии во Битола и во Струга) во рамки на Универзитетот „Св. Климент Охридски“ - Битола.

Со Одлука бр.1102-126/15 од 22.4.2015 година на Наставно-научниот совет на Правниот факултет при Универзитет „Гоце Делчев“ во Штип д-р Игор Камбовски е избран во звање вонреден професор за наставно-научната област граѓанско право.

Д-р Игор Камбовски е раководител на Катедрата за граѓанско право на Правниот факултет при Универзитет „Гоце Делчев“ од октомври 2015 година. Од март 2019 година е член на Универзитетскиот сенат (сенатор) на Универзитетот „Гоце Делчев“ во Штип. Од октомври 2017 година е раководител и главен истражувач на двегодишниот универзитетски научноистражувачки проект „Местото, улогата и значењето на државното правобранителство во правосудниот систем на РМ“.

Д-р Игор Камбовски има објавено неколку монографии, учебници, прирачници и брошури и над 60 научни и стручни трудови од областа на граѓанското, облигационото и правото на електронската трговија. Учествова на неколку научноистражувачки и апликативни проекти, како и на над 50 меѓународни научни конференции и собири. Камбовски бил предавач и обучувач на десетина работилници и обуки од областа на граѓанското право и човековите права. Има извршено стручна редакција на 15 преводи на книги и учебници од странски автори, како и стручна рецензија на учебник за средно образование. Од 2018 година Камбовски е национален татор на програмата HELP на Советот на Европа. Учествова во работната група за измени на Законот за медијација. Од март 2011 година е член на Уредувачкиот одбор на стручното списание „Правник“, а од 2016 година и на Издавачкиот одбор на меѓународното списание за општествени науки „Визионе“. Активно ги владее англискиот и францускиот јазик.

Општи услови за избор

Просечен успех – додипломски студии 8,35, постдипломски студии 8,83.

Научен степен – доктор на правни науки. Докторската дисертација со наслов „Електронска трговија и електронски договор“ е одбранета на 13.10.2009 година на Правниот факултет „Јустинијан Први“ во Скопје.

Претходен избор во звање - со Одлука бр.1102-126/15 од 22.4.2015 година на Наставно-научниот совет на Правен факултет при Универзитет „Гоце Делчев“ во Штип д-р Игор Камбовски е избран во звање вонреден професор за наставно-научната област граѓанско право.

Објавени научни трудови во референтна научна публикација:

Бр.	Автор	Наслов на трудот	Списание	Години на излегување на списанието/зборникот
1	Kambovski, Igor (2019)	Secure Storage and Secure Data and Information Transfer at Electronic Commerce and Electronic (Internet) Banking.	Меѓународен научен зборник на трудови	15 години
2	Ampovska, Marija and Kambovski, Igor and Apasiev, Dimitar (2018)	The role and significance of the State's Attorney Office in the judicial system of the Republic of Macedonia (II)	Balkan Social Science Review, XII	6 години
3	Kambovski, Igor (2018)	Security Aspects of Electronic Commerce	Меѓународна научна конференција - Зборник на трудови	5 години
4	Kambovski, Igor (2018)	The Law on Electronic Commerce - Ten years later	Меѓународна научна конференција	12 години

			ренција -Зборник на трудови	
5	Kambovski, Igor (2018)	Protection of Privacy and Personal Data by Companies within Electronic Commerce	Меѓуна- роден научен собир- Зборник на трудови	15 години
6	Kambovski, Igor (2017)	Civil Liability of Agent	Меѓуна- роден научен собир- Зборник на трудови	15 години
7	Kambovski, Igor (2017)	Comparative Overview of Agency (Commercial Agency)	Vizione, 27	16 години
8	Kambovski, Igor (2016)	Commercial Communication and Information Society Services	Меѓуна- роден научен собир- Зборник на трудови	15 години

Потврда за познавање на најмалку еден странски јазик – APTIS Test (25.01.2019, British Council-Macedonia), Overall CEFR Grade – C.

Способност за изведување на високообразовна дејност – д-р Игор Камбовски има 15-годишна академска кариера, во звања од помлад асистент до вонреден професор, на три универзитети. Спроведува настава и воннаставни активности, бил ментор на над 80 дипломски трудови и 20 магистерски трудови. Автор е на неколку учебници и учебни помагала од областа на граѓанското право. Извршува неколку факултетски и универзитетски функции (декан, раководител на катедра, координатор за ЕКТС, сенатор).

Посебни услови

Учество во научноистражувачки проекти – д-р Игор Камбовски е главен истражувач на универзитетскиот научноистражувачки проект „Местото, улогата и значењето на државното правобранителство во правосудниот систем на РМ“, двегодишен проект 2017-2019 на Универзитетот „Гоце Делчев“ во Штип. Како резултат на истражувањата, објавени се 7 рецензирани научни трудови во коавторство со останатите учесници во проектот во референтни научни публикации.

Придонес во оспособувањето на помлади наставници и соработници – во периодот 2015-2019 година, како вонреден професор, д-р Игор Камбовски соработува со неколку колеги - доценти и докторанди на предмети од областа на граѓанското право во спроведувањето на наставата и вежбите.

Рецензиран учебник – д-р Игор Камбовски во периодот 2015-2019 година, како вонреден професор, напишал и објавил една рецензирана монографија „Застапување во граѓанското и трговското право“ во 2015 година и еден рецензиран учебник „Стварно право“ (електронско издание) во 2019 година.

Наставно- образовна и научноистражувачка дејност

Д-р Игор Камбовски со Одлука бр. 0201/04 од 10.1.2005 година на Факултетот за општествени науки - Скопје е избран за помлад асистент по предметот Граѓанско право, а во 2007 година е избран за асистент од областа на граѓанско-правните дисциплини на Факултетот за правни науки на Универзитетот ФОН во Скопје. Изведува вежби на повеќе предмети од граѓанско-правната област.

Со Одлука бр. 14-6362/2 на Наставно-научниот совет на Факултетот за правни науки на Универзитетот ФОН од 30.11.2009 година, д-р Игор Камбовски е избран во звање доцент од областа на граѓанско-правните дисциплини. Изведува настава и вежби по предметите Општ дел на граѓанското право, Стварно право, Облигационо право, Граѓанско право - Применета програма, Право на електронска трговија.

Со Одлука бр.14-1417/4 на Наставно-научниот совет на Факултетот за правни науки на Универзитетот ФОН од 18.9.2014 година, д-р Игор Камбовски е избран во звање вонреден професор во наставно-научната област граѓанско право. Изведува настава и вежби по предметите Општ дел на граѓанското право, Стварно право, Облигационо право, Граѓанско право - Применета програма, Право на електронска трговија.

Со Одлука бр.1102-126/15 од 22.4.2015 година на Наставно-научниот совет на Правниот факултет при Универзитет „Гоце Делчев“ во Штип д-р Игор Камбовски е избран во звање вонреден професор за наставно-научната област граѓанско право. Изведува настава и вежби по предметите Општ дел на граѓанското право, Стварно право, Вонпарнично право, Право на електронска трговија.

Трудови и научна евалуација:

1. „Secure Storage and Secure Data and Information Transfer at Electronic Commerce and Electronic (Internet) Banking“, рецензиран научен труд презентирани на 15. Меѓународен научен собир „Мајско советување“ одржан на Правниот факултет во Крагујевац, Србија, во мај 2019 година, објавен во Зборник на трудови „Слобода пружања услуга и правна сигурност“ бр. 15 (достапен на <http://eprints.ugd.edu.mk/22760/>).

Во трудот е направена анализа на сигурноста и безбедноста на трансакциите кај електронската трговија и интернет банкарството, со посебен осврт на законите по правото на приватност и заштитата на личните податоци на корисниците и потрошувачите.

2. „Formularni elektronski ugovori-Formulary Electronic Contracts“, рецензиран научен труд презентирани на 31. Копаоничка школа на природното право на Копаоник, Р. Србија, и објавен во Меѓународното списание за правна теорија и практика „Правни живот“ бр. 608, декември 2018 година (достапно на <http://eprints.ugd.edu.mk/21220/>).

Трудот ги анализира договорите кои се склучуваат кај трансакциите на електронската трговија од аспект на облигационото право, нивната специфичност како посебен вид формуларни договори склучени на далечина.

3. „Улогата и значењето на јавното правобранителство во правосудниот систем на Република Македонија (II) - The Role and Significance of the State's Attorney Office in the Judicial System of the Republic of Macedonia (II)“, рецензиран коавторски научен труд (втор дел) објавен во Меѓународното списание „Balkan Social Science Review“, бр.12, 2018 година (достапен на <http://eprints.ugd.edu.mk/21153/>).

Трудот прави анализа на законската поставеност на институцијата Државен правобранител, нејзиното функционирање, соработката со други државни органи и институции, судската пракса и проблемите со кои се соочува како заштитник на имотните права и интереси на државата.

4. „The role and significance of the State Attorney's Office in the justice system of the Republic of Macedonia (I)“, рецензиран коавторски научен труд (прв дел) објавен во меѓународното списание за општествени науки „Визионе“ бр.31, 2018 година (достапен на <http://eprints.ugd.edu.mk/21038/>).

Трудот претставува историски приказ на институцијата Државен правобранител, нејзините почетоци, развој, промени согласно општествените уредувања, и нејзиното место и улога како заштитник на имотните права и интереси на државата.

5. „Security Aspects of Electronic Commerce“, рецензиран научен труд презентира на Петтата меѓународна научна конференција „Општествените промени во глобалниот свет“ на Правниот факултет при Универзитет „Гоце Делчев“ во Штип и објавен во Зборник на трудови, септември 2018 година (достапен на <http://eprints.ugd.edu.mk/20952/>).

Трудот ги опфаќа законите кои секојдневно се појавуваат кај електронската трговија, со осврт на правните механизми за заштита на правата на купувачите и обврските на трговците.

6. The Law on Electronic Commerce - Ten years later“, рецензиран научен труд презентира на Меѓународната научна конференција "Law in the context of

addressing the challenges of the contemporary world" одржана во Ниш, мај 2018 година, и објавен во Зборник на трудови (достапен на <http://eprints.ugd.edu.mk/21156/>).

Трудот претставува анализа на Законот за електронска трговија и состојбите со електронската трговија во Република Македонија, од неговото донесување во 2007 година.

7. „Заштита на приватноста и личните податоци од страна на трговците кај електронската трговија – Protection of Privacy and Personal Data by Companies within Electronic Commerce“, рецензиран научен труд презентирани на 14. Меѓународен научен собир „Мајско советување“, одржан на Правниот факултет во Крагуевац, Србија, во мај 2018 година, објавен во Зборник на трудови „Савремени правни промет и услуге“ бр.14 (достапен на <http://eprints.ugd.edu.mk/20953/>).

Во овој труд се прави анализа на законите по приватноста и личните податоци на потрошувачите кај онлајн трансакциите и обврските на трговците коректно да ги користат личните податоци и да ги заштитат правата на потрошувачите.

8. „The Court as a Guarantor of Natural Rights and Democratic Legal State“, рецензиран научен труд презентирани на 30. Копаоничка школа на природното право на Копаоник, Р. Србија и објавен во Меѓународното списание за правна теорија и практика „Правни живот“ бр. 602, декември 2017 година (достапен на <http://eprints.ugd.edu.mk/19066/>).

Овој труд претставува анализа на положбата на Европскиот суд на правдата и влијанието на неговите одлуки, со што Судот добива улога на козаконодавец. Тоа се коси со правните принципи и традиции, но истовремено станува своевиден правен стандард и предизвикува промени во сфаќањето за Судот како гарант на човековите права и демократската правна држава.

9. „Развој на електронската трговија - Development of Electronic Commerce“, рецензиран научен труд презентирани на Четвртата меѓународна научна конференција „Општествените промени во глобалниот свет“ на Правниот факултет при Универзитет „Гоце Делчев“ во Штип и објавен во Зборник на трудови, септември 2017 година (достапен на <http://eprints.ugd.edu.mk/19126/>).

Трудот претставува хронолошки приказ на развојот на електронската трговија, од појавата на интернетот, преку првите онлајн трговци, до појавата на големите онлајн платформи за купување преку интернет.

10. „Граѓанско-правна одговорност на застапникот, Civil Liability of Agent“, рецензиран научен труд презентира на 13. Меѓународен научен собир „Мајско советување“, одржан на Правниот факултет во Крагујевац, Србија, во мај 2017 година, објавен во Зборник на трудови „Услуге и одговорност“ бр.13 (достапен на <http://eprints.ugd.edu.mk/17936/>).

Во трудот се опфатени правата и обврските кои ги презема (добива) застапникот како лице кое е должно да презема правни дејства во име и за сметка на друго лице-властодавец. Конкретно, работејќи во туѓо име и за туѓа сметка, застапникот може да предизвика одреден граѓанско-правен деликт, може да предизвика штета или да не го исполни она за што се обврзал. Трудот прави анализа на таквите ситуации.

11. „Полномошно“ – рецензиран научен труд објавен во Зборник на трудови од Третата меѓународна научна конференција „Општествените промени во глобалниот свет“ одржана на Правниот факултет при Универзитет „Гоце Делчев“ во Штип - Дополнително издание 2017 година (достапно на <http://eprints.ugd.edu.mk/17937/>).

Во трудот е прикажано полномошното како најчест вид застапување, односно пренесување на овластувањата од едно лице на друго. Полномошното има свои специфики, бидејќи претставува, според одредени автори, еднострано правно дело, додека според други тоа претставува двострано правно дело со оглед на фактот што за прифаќање на полномошното исто така е потребна јасно изразена волја на застапникот.

12. „Електронски производи и услуги и е-трговија“, рецензиран научен труд, објавен во Годишен зборник на Правен факултет при УГД, бр.7, 2017 година (достапен на <http://eprints.ugd.edu.mk/19065/>).

Во трудот е направена анализа на поимите стока и услуга во услови на електронската трговија, дотолку повеќе што во одредени случаи правото развило различни правила за испорака на стоки, а сосема други за вршење на услуги. Исто така, информатичката технологија создала т.н. „дигитализирани стоки“.

13. „Comparative Overview of Agency (Commercial Agency)“, рецензиран научен труд објавен во Меѓународното списание за општествени науки „Визионе“ бр.27, 2017 година (достапен на <http://eprints.ugd.edu.mk/17592/>).

Трудот претставува компаративен приказ на трговското застапување во современите европски законодавства, преку анализа на законските решенија (Закон за облигациони односи, Закон за трговија, Закон за трговски друштва) во повеќе европски држави.

14. „Protection of Intellectual Property Rights in E-Commerce“. рецензиран научен труд објавен во Knowledge: International Journal Scientific Papers, 2016, бр.15.2 (достапен на <http://eprints.ugd.edu.mk/17140/>).

Трудот ги анализира проблемите со кои се соочуваат титуларите на правото на сопственост на интелектуални добра во услови на електронска трговија, како и начините на заштита на нивните права.

15. „Застапувањето и сродните институти - Agency and Related Institutes“, рецензиран научен труд објавен во Knowledge: International Journal Scientific Papers, 2016, број.13.1 (достапен на <http://eprints.ugd.edu.mk/17139/>).

Во трудот се прави компаративна анализа на застапувањето и сродните правни институти-комисион, претставување, договор за застапување, прокура и слично.

16. „Commercial Communication and Information Society Services“, рецензиран научен труд презентира на 12. Меѓународен научен собир „Мајско советување“, одржан на Правниот факултет во Крагуевац, Србија, во мај 2016 година, објавен во Зборник на трудови „Услуге и услужна правила“ бр.12 (достапен на <http://eprints.ugd.edu.mk/17136/>).

Во овој труд авторот прави анализа на електронските комуникации во сферата на електронската трговија, со посебен осврт на несаканите пораки (спам), заштитата на личните податоци и обврските на трговците и давателите на услуги на информатичкото општество.

17. „Застапување - минато и сегашност - Agency-Past and Present“, рецензиран научен труд презентирани на 29. Копаоничка школа на природното право на Копаоник, Р. Србија, и објавен во Меѓународното списание за правна теорија и практика „Правни живот“ бр. 584, декември 2016 година (достапен на <http://eprints.ugd.edu.mk/17138/>).

Трудот претставува анализа на институтот застапување во историски рамки, како и правното уредување на застапувањето во Република Македонија, *de lege lata* и *de lege ferenda*.

18. „International Commercial Agency (Contract of International Commercial Representation)“, рецензиран научен труд објавен во Годишен зборник на Правен факултет на УГД - 2016 година (достапен на <http://eprints.ugd.edu.mk/17137/>).

Во трудот е анализиран начинот на пренос на овластувањата кај трговските субјекти кога станува збор за дејствување во други земји, видовите меѓународно застапување и правната основа за таквото застапување-договорот за меѓународно трговско застапување.

19. „O subjektivitetu subjekata - The subjectivity of subjects“, рецензиран научен труд презентирани на пленарна сесија на 28. Копаоничка школа на природното право на Копаоник, Р. Србија, и објавен во Меѓународното списание за правна теорија и практика „Правни живот“ бр.576 (достапен на <http://eprints.ugd.edu.mk/14701/>).

Во овој труд авторот прави суштинска анализа на субјектите на правото (граѓанското право), физичките и правните лица, нивните способности, нивното место во правниот систем и правниот сообраќај.

20. „Specific types of representation“, рецензиран научен труд објавен во меѓународното списание за општествени науки „ВИЗИОНЕ“ бр.24, август 2015 година, индексирано во Ebsco (достапен на <http://eprints.ugd.edu.mk/14697/>).

Во овој труд се анализирани посебните форми на застапување и трговско застапување согласно со Законот за облигационите односи и Законот за трговски друштва.

21. „Некои аспекти на злоупотребите кај електронската трговија - Some aspects of misuse of E-Commerce services“, рецензиран научен труд презентирани на 11. Меѓународен научен собир „Мајско советување“, одржан на Правниот факултет во Крагуевац, Србија, во мај 2015 година, преведен на српски јазик и објавен во Зборник на трудови со меѓународен научен одбор составен од 10 професори од 7 држави (достапен на <http://eprints.ugd.edu.mk/14673/>).

Во трудот се прикажани ризиците од можни злоупотреби при вршење на трансакции кај електронската трговија, како и правните механизми и мерките што треба да се преземат за заштита на потрошувачите и трговците.

22. „Историски развој на институтот застапување“, рецензиран научен труд објавен во Годишен зборник на Правен факултет (2015 година) при Универзитет „Гоце Делчев“ во Штип (достапен на <http://eprints.ugd.edu.mk/15082/>).

Во трудот е презентираан хронолошки приказ на различните форми и модалитети на застапувањето, од римското право до современите европски законодавства.

23. „Нова концепција услуга - електронска трговина vis-a-vis традиционалне трговине“, рецензиран научен труд презентираан на 9. Меѓународен научен собир „Мајско советување“, одржан на 10.5.2013 година на Правниот факултет во Крагуевац, Србија, преведен на српски јазик и објавен во Зборник на трудови со меѓународен научен одбор составен од 8 професори од 7 држави.

Во трудот е направена компаративна анализа на потрошувачките права и онлајн услугите кои потрошувачите ги користат во услови на електронска трговија, почнувајќи од недовербата кај потрошувачите во овој нов вид трговија, преку правната рамка со која се уредува електронската трговија и особено заштитата на правата на потрошувачите, сè во контекст и корелација со традиционалните облици на трговија.

24. „E-Commerce u Makedoniji - analiza pravnog uredjenja elektronske trgovine“, рецензиран научен труд презентираан на 11. Меѓународна конференција за е-трговија и е-бизнис, одржана од 6 до 8.4.2011 година во Палиќ, Србија, преведен на српски јазик и објавен во Зборник на трудови со меѓународен програмски одбор составен од 20 експерти од 7 држави.

Во овој труд авторот Камбовски се осврнува на правната рамка на електронската трговија во Република Македонија, преку анализа на Законот за електронска трговија од 2007 година, но и Законот за трговија, Законот за облигационите односи, Законот за податоци во електронски облик и електронски потпис и други сродни правно-нормативни акти со кои се уредува електронската трговија. Авторот има критички однос кон одредени законски решенија и нуди предлози за надминување на определени правни проблеми и празнини.

25. „E-trgovina i komercijalne komunikacije - pravni aspekti“, рецензиран научен труд презентираан на 12. Меѓународна конференција за е-трговија и е-бизнис одржана на 25-27.4.2012 година во Палиќ, Србија, преведен на српски јазик и објавен

во зборник на трудови со меѓународен програмски одбор составен од 18 експерти од 5 држави.

Во овој труд Камбовски се осврнува на комерцијалните комуникации во сферата на електронската трговија, ја објаснува нивната економска, маркетиншка, но пред сè правна природа, како облик на комуникација која, меѓу другото, може да претставува и понуда за склучување договор. Исто така, посебен дел од овој труд е посветен на несаканите или небараните трговски комуникации - спам пораки кои ја отежнуваат онлајн комуникацијата и создаваат погрешна слика за определени трансакции или продукти како објекти на електронската трговија.

26. "Mobile payments: Vision or reality in Macedonia", рецензиран коавторски научен труд, презентира на англиски јазик на 4. Меѓународна научна конференција „Тара 2013“ во организација на Криминалистичко-полициската академија од Белград, Србија, со Програмски одбор составен од експерти од 10 држави.

Во овој труд коавторите го разработуваат феноменот на тргувањето и плаќањето преку мобилен телефон, од правен, економски и безбедносен аспект. Се понапредните интернет технологии и употребата на „паметни“ телефони овозможува појава на уреди и процедури со кои се олеснува електронското банкарство и електронската трговија. Трудот содржи реален и објективен приказ на состојбите во Република Македонија, со анализа на неколку законски текстови, но и емпириски податоци за фреквенцијата на користење на ова платежно средство.

27. „Е-бизнис, е-трговина и е-маркетинг“, рецензиран научен труд презентира на 10. Меѓународен научен собор „Правнички денови проф. д-р Славко Царик“, одржан на 20.12.2013 година во Нови Сад, Србија, во организација на Правниот факултет за стопанство и правосудство на Универзитетот Привредна академија во Нови Сад.

Трудот е рецензиран од уредувачки одбор составен од професори од 4 држави, преведен е на српски јазик и е објавен во Зборник на трудови „Актуелности привредне легислативе као детерминанте развоја економија држава у региону“.

Овој труд е посветен на развојот на новиот концепт на тргување, на глобално, регионално и национално ниво. Е-трговијата, е-бизнисот и е-маркетингот се претставени како револуционерен исчекор во споредба со традиционално воспоставените облици на трговија, но и како мултидисциплинарно поле на интерес на широката научна и стручна јавност и потрошувачите кои го бараат своето место и

улога, но и правниот статус и заштитата која им следува и им се гарантира во новонастанатите услови.

28. „E-Commerce and E-Contract: The Consumer Protection”, труд со оригинални научни резултати, рецензиран од Christa Jessel-Holst, Ph.D, експерт од Max Planck Institute за приватно право од Хамбург, Германија, презентира на Првиот постдокторски колоквиум по приватно право, одржан на Правниот факултет во Загреб, Хрватска, на 27-28.9.2012 година во организација на SEELS-Мрежата на правни факултети на Југоисточна Европа и објавен во Зборник на трудови.

Овој труд претставува преработена, скратена верзија на докторската дисертација на Камбовски, со посебен осврт на заштитата на правата на потрошувачите во духот на новите директиви на ЕУ кои се однесуваат на заштитата на потрошувачките права. Трудот содржи научна и практична анализа на електронските договори и состојбите во светот, но и во Република Македонија, со конкретни предлози и решенија во пресрет на транспонирањето на европските решенија во домицилното право.

29. „Концепт одговорности за штету проузроковану животной средини у праву Европске уније и неки меѓународноприватноправни проблеми везани за одговорност за штету проузроковану прекограничном повредом животне средине“, рецензиран коавторски научен труд, презентира на Меѓународната научна конференција „Екологија и право“, одржана на 18.5.2011 година на Правниот факултет во Ниш, Србија, со Програмски одбор составен од професори од 4 држави, преведен на српски јазик и објавен во Зборник на трудови.

Трудот претставува сеопфатна анализа на одговорноста за причинета штета на животната средина во правото на ЕУ, со посебен осврт на штетата како резултат на прекуграничната повреда на животната средина, низ призмата на меѓународното приватно право. Концептот на одговорност, судската надлежност, соодветната примена на правото и законите и ограничувањата во оваа област се предмет на овој труд.

30. „Физичките и правните лица како субјекти во граѓанското и трговското право и потребата од нивно застапување“, стручен труд објавен во стручното списание „Правник“ бр. 194 од јуни 2008 година.

Во овој труд авторот Камбовски дава широк приказ на субјектите на граѓанското и трговското право и потребата од пренесување на нивните овластувања на други лица, нивни застапници, во определени ситуации кога тоа е потребно и на

нивно барање, но и во случаи кога со закон или друг вид институционална одлука такви права и обврски се воспоставуваат.

31. „За субјективитетот на правните лица“, рецензиран научен труд објавен во меѓународно научно списание “International Review”, во издание на Висока школа за пословну економију и предузетништво од Белград, Србија, 2011 година.

Во овој труд е даден теоретски и научен приказ на правните лица и нивниот субјективитет кој произлегува од нивните акти, како и од законите и уставот. Во тој контекст, направена е историска и компаративна анализа на субјективитетот на правните лица, начините на неговото манифестирање и остварување, како и правата и обврските кои од него произлегуваат.

32. „Местото, улогата и значењето на застапувањето во граѓанското и трговското право“, рецензиран научен труд презентирани на научната расправа „Кодификација на македонското граѓанско и трговско право“ одржана во МАНУ во Скопје на 18.6.2008 година и објавен во Зборник на трудови.

Трудот претставува скратена и приспособена верзија на магистерскиот труд на авторот Камбовски, за потребите на научната расправа во пресрет на Одлуката за изработка на граѓански законик на Република Македонија и започнување со работа на Комисијата за изготвување на граѓанскиот кодекс. Трудот претставува анализа на овој извонредно значаен институт на граѓанското и трговското право, со приказ на субјектите, формите, видовите на застапување во домицилното право, но и во Европското договорно право.

33. „Правни оквир е-трговине у Републици Македонији“, рецензиран научен труд објавен во списанието за правна теорија и практика „Правни живот“ бр. 5-6, на српски јазик, во издание на Здружението на правници на Србија, Белград, во 2011 година.

Во трудот е опфатен Законот за електронска трговија на Република Македонија, со анализа на неговите одредби во споредба со неколку други законски решенија во регионот.

34. „Електронската трговија и глобализацијата“, рецензиран научен труд презентирани на Меѓународната научна конференција „Правото во глобалниот свет“, одржана од 24-26.6.2011 година во Варна, Бугарија, во организација на Правниот факултет на Варненскиот слободен универзитет „Црноризец Храбар“.

Трудот е преведен на бугарски јазик и е објавен во Зборник на трудови. Глобализацијата во трговијата како своевиден феномен нуди неограничени можности

за деловни активности и купување преку интернет, но предизвикува и определени проблеми, пред сè во поглед на правното уредување на трговските трансакции онлајн, особено и како закана за потрошувачите кои, соочени со енормните можности и поволности кои им ги овозможува електронската трговија, можат да направат грешки и трошоци кои многу тешко се рефундираат. Трудот дава приказ на објективните состојби кај е-трговијата во глобални рамки, но упатува и на определени решенија кои можат да бидат применети заради сигурност на овој вид трансакции.

35. „Субјекти права и нивно застапување“, рецензиран научен труд презентира на 21. меѓународен научен собир на тема „Право и меѓународни интеграции“ во рамки на „Копаоничката школа на природното право“ на Копаоник, Србија, од 13 до 17.12.2008 година, преведен на српски јазик и објавен во Зборник на трудови.

Во овој труд е даден теоретски и историски приказ на физичките и правните лица како субјекти на правото, со анализа на застапувањето како институт на граѓанското право.

36. „Неки аспекти електронског уговора“, рецензиран научен труд презентира на 24 меѓународен научен собир на тема „Право и одговорност“ во рамки на „Копаоничката школа на природното право“ на Копаоник, Србија, од 13 до 17.12.2011 година, преведен на српски јазик и објавен во Зборник на трудови. Трудот се фокусира на електронскиот договор како нова, нематеријална форма на согласност на волја на две страни која произведува права и обврски за страните. Електронскиот договор е правно валиден и изедначен со традиционалниот договор. Разработени се фазите кои му претходат на склучувањето на електронскиот договор, во контекст на истите фази кај пишаниот традиционален договор.

37. „Етички аспекти електронске трговине“, рецензиран научен труд презентира на 25. меѓународен научен собир на тема „Право и морал“ во рамки на „Копаоничката школа на природното право“ на Копаоник, Србија, од 13 до 17.12.2012 година, преведен на српски јазик и објавен во Зборник на трудови.

Во овој труд авторот ги разработува односите меѓу договорните страни во услови на електронска трговија, со посебен осврт на определени општествени и традиционални норми и правила на однесување, по малку несвојствени за овој вид трговија. Етичките норми на однесување се стандард кој мора да се почитува, особено од страна на трговците, иако постои можност од нивно изигрување поради недостатокот од непосредност и контакт при вршењето на трансакциите.

38. „Проблем слабије уговорне стране код електронске трговине“, рецензиран научен труд презентира на 26. Меѓународен научен собир на тема „Право и достоинство“ во рамки на „Копаоничката школа на природното право“ на Копаоник, Србија, од 13 до 17.12.2013 година, преведен на српски јазик и објавен во Зборник на трудови.

Проблемот на послабата договорна страна кој не е редок ниту во услови на традиционалната трговија авторот мошне успешно го лоцира и анализира кај електронската трговија, во уште поизразена форма. Конкретно, купувачот е оневозможен да преговара, да се договара за битните елементи на договорот, тој е ставен пред конечна одлука, која треба да ја донесе врз основа на релативно некомплетни информации и сознанија, и да пристапи кон однапред подготвениот договор, со едноставно притискање на копчето на компјутерот. Со ова се става под знак прашалник едно од основните начела на облигационото и граѓанското право - начелото на еднаквост на страните.

39. „Електронски уговори, начело савесности и поштења и одговорност провајдера услуга“, рецензиран научен труд презентира на 27. Меѓународен научен собир на тема „Право и начелото на совесност и чесност“ во рамки на „Копаоничката школа на природното право“ на Копаоник, Србија, од 13 до 17.12.2014 година, преведен на српски јазик и објавен во Зборник на трудови.

Во овој труд авторот Камбовски прави анализа на уште едно исклучително значајно, начело на облигационото право - начелото на совесност и чесност, во услови на електронска трговија. Дополнително, авторот ја анализира и улогата и одговорноста на провајдерите на услуги на информатичкото општество, како индиректни, а понекогаш и директни, учесници во онлајн трансакциите. Авторот го поставува и прашањето на нивниот субјективитет, односно дали провајдерите можат да се сметаат како договорна страна кај електронските договори.

40. “Industrial Espionage: Legal and Practical Aspects”, рецензиран научен труд презентира на Меѓународната научна конференција “Professional Military Education and Defence Studies: Past, Present and Future”, одржана од 25 до 27.6.2012 година на Националната воена академија „Раковски“ во Софија, Бугарија, и објавен на англиски јазик во Зборник на трудови. Трудот прави осврт на историските аспекти на индустриската шпионажа како систем на мерки и активности за прибирање информации за деловните активности и тајни на трговските и индустриските субјекти. Особен акцент е ставен на анализата на правните и практичните аспекти на овој облик

на обезбедување информации за конкурентите, со воочување на сивите зони и можните инкриминирачки дејствија кои повлекуваат и кривична и граѓанска одговорност за прекршителите и сторителите.

41. „Управување со кризи во рамки на колективните безбедносни системи“, рецензиран научен труд презентираан на Меѓународната научна конференција „Универзитетското образование во сферата на безбедноста“, одржана од 22 до 24.6.2011 година во Варна, Бугарија, во организација на Правниот факултет на Варненскиот слободен универзитет „Црноризец Храбар“. Трудот е преведен на бугарски јазик и објавен во Зборник. Овој труд ги опфаќа моделите на кризен менаџмент, со компаративен приказ на националните, регионалните и глобалните безбедносни системи. Трудот дава приказ на меѓународната правна рамка под која функционираат таквите системи, но и приказ на моделите кои се практикуваат за успешно менаџирање со постоечки, но и превенирање на идни кризни сценарија и ситуации.

42. „Европските и глобалните услови во правното уредување на електронската трговија“, коавторски рецензиран научен труд со проф. д-р Александар Дончев презентираан на Меѓународната научна конференција „Националното правно образование во контекст на правото на Европската Унија“, одржана од 22 до 24.6.2012 година во Варна, Бугарија, во организација на Правниот факултет на Варненскиот слободен универзитет „Црноризец Храбар“.

Трудот е преведен на бугарски јазик и објавен во Зборник. Овој труд дава приказ на тенденциите и состојбите во поглед на уредувањето на електронската трговија во повеќе држави, но и заедничките европски заложби за унифицирање на нормативата во оваа сфера на деловни и трговски односи, како меѓу компаниите, така и во односите со потрошувачите.

43. „Алтернативи на судот и судењето: Задолжителна медијација - за или против“, стручен труд презентираан на пленарно заседание на Работната група за подготовка на Законот за медијација, одржано на 17.5.2012 година во хотел „Александар Палас“ во Скопје, во организација на Министерството за правда, ЕПИ-Институт за европска политика и Комората на медијаторите на Република Македонија. Трудот е публикуван во брошура. Овој труд е плод на двегодишно истражување во рамки на Проектот за зајакнување на медијацијата. Трудот нуди решенија за воведување на задолжителниот обид за медијација во неколку области (осигурување,

потрошувачи, работни спорови, малолетници...), со конкретни предлози за измени на законите кои ги уредуваат наведените области.

Научни и стручни книги:

1. „Стварно право“, универзитетски учебник, во коавторство со проф. д-р Миладин Крстаноски, во издание на „Мистер фруит“ од Охрид, 2009 година, рецензиран од проф. д-р Ристе Ристески и доц. д-р Ристо Речкоски, за потребите на студиската програма на Правниот факултет - Кичево на Универзитетот „Св. Климент Охридски“ во Битола.

2. „Стварно право - авторизирани предавања“, универзитетско помагало - стручна книга, рецензирана од акад. Зоран П. Рашовиќ и проф. д-р Осман Кадриу, во издание на „Флексограф“ од Куманово, 2012 година, за потребите на студиската програма на Правниот факултет во Кичево на Универзитетот „Св. Климент Охридски“ во Битола и Факултетот за правни науки на ФОН Универзитетот во Скопје.

3. „Стварно право - авторизирани предавања“ (второ дополнето издание), универзитетско помагало - стручна книга, во издание на „Флексограф“ во Куманово, 2013 година, за потребите на студиската програма на Правниот факултет во Кичево на Универзитетот „Св. Климент Охридски“ во Битола и Факултетот за правни науки на Универзитетот ФОН во Скопје.

4. „Застапување во граѓанското и трговското право“, монографија издадена во 2015 година, рецензирана од акад. Зоран П. Рашовиќ и проф. д-р Осман Кадриу, во издание на „Стоби трејд“, Скопје.

5. „Стварно право“ (електронско издание), универзитетски учебник издаден во 2019 година за потребите на студиската програма - прв циклус правни студии на Правен факултет при Универзитет „Гоце Делчев“ во Штип. Учебникот е рецензиран од акад. Зоран П. Рашовиќ и проф. д-р Осман Кадриу.

Приказ на магистерскиот труд

Магистерскиот труд со наслов „Застапувањето како институт на граѓанското и трговското право“ (одбранет во 2007 година) претставува прв самостоен научен труд

на оваа тема во Република Македонија. Трудот е напишан на 189 страници, има 9 поглавја и заклучни согледувања и предлози. На почетокот, авторот Камбовски дава приказ на субјектите на граѓанското право, физичките и правните лица, како и на значењето на нивниот субјективитет во контекст на институтот застапување. Понатаму, авторот дава осврт на историскиот развој на институтот застапување, од неговите појавни облици во римското право, преку средновековните европски права па до модерните европски кодификации, до денес. Во четвртата глава авторот попрецизно го дефинира застапувањето, преку компаративен пристап со сродните правни институти. Даден е приказ на видовите застапување, ограничувањата, видовите полномошно, границите на овластувањата на полномошникот, неговата одговорност, како и начините на престанок на полномошното. Анализирани се и посебните видови застапување (прокура, деловно полномошно, трговски патник, трговски полномошник, меѓународното и процесното застапување). Во натамошниот тек на трудот авторот се осврнува на меѓународната регулатива на застапувањето. Главен дел на магистерскиот труд е делот кој го опфаќа застапувањето во македонското законодавство, каде што е прикажан историскиот развој на овој институт во поранешното југословенско законодавство, застапувањето *de lege lata* во Република Македонија, законските решенија на Законот за облигационите односи кои се однесуваат на застапувањето, како и практичните аспекти на институтот застапување, со примери од судската практика. Во продолжение, трудот содржи приказ на застапувањето во европските законодавства. Посебен дел на трудот е посветен на граѓанско-правната одговорност на застапникот, каде што се објаснети условите и овластувањата за застапување, престанокот и пречекорувањето на овластувањето, непостоењето услови за застапување, неповиканото вршење туѓи работи и неизвршувањето налози. Во претпоследниот дел авторот се осврнува на трговското застапување и прави анализа на двојната природа на трговското застапување, како облигационо-правен однос, но и како трговска дејност. На крајот, трудот содржи заклучни согледувања и конкретни предлози на авторот Камбовски за унапредување на застапувањето како институт на граѓанското и трговското право.

Приказ на докторската дисертација

Докторската дисертација со наслов „Електронска трговија и електронски договор“ (одбранета во 2009 година) претставува пионерски потфат на авторот Камбовски со оглед на фактот што разработува една нова, специфична област на граѓанското и трговското право и врши анализа на една новина во облигационото право-електронскиот договор како нов вид договор, опфатен со новелата на Законот за облигационите односи и Законот за електронска трговија од 2007 година. Докторската дисертација е напишана на 290 страници, со користена литература од преку 130 библиографски единици. Предмет на истражување на докторската дисертација е електронската трговија и електронското договарање со сите свои специфики и карактеристики vis-a-vis традиционалните форми на тргување и договарање, сигурноста на правниот промет во услови на е-трговија, заштита на личните податоци, заштита на правата на потрошувачите, електронскиот потпис и други аспекти на тргувањето по електронски пат. Трудот ги опфаќа домашната и меѓународната правна регулатива со која се уредува електронската трговија, како и практичните аспекти на нејзината примена. Покрај општите прашања, посебен предмет на трудот е електронскиот договор како посебна форма на договор за продажба. Овој договор, според авторот Камбовски, е специфичен, со оглед на фактот што во определени аспекти отстапува од традиционалната договорна концепција, поради што се јавува потреба од негово прецизирање и дефинирање, во согласност со меѓународната правна норматива и практика.

Завршна евалуација на наставно-педагошката и научноистражувачката дејност

Во рамки на наставно-педагошката и научноистражувачката дејност, Рецензентската комисија констатира дека д-р Игор Камбовски е исклучително посветен и прагматичен научник и истражувач со завидни резултати во кариерата. Камбовски учествувал и бил предавач и обучувач на неколку десетици меѓународни научни конференции, научни собири, работилници, советувања, обуки, семинари, во земјава и во странство, каде што остварил забележителни резултати и успеси, за што се стекнал со соодветни сертификати, дипломи и уверенија. Бил ментор на над 80 дипломски и 20 магистерски трудови. Автор е на над 60 научни и стручни трудови, монографии, учебници и учебни помагала од областа на граѓанското право. Научните

трудови чиј автор е Камбовски претставуваат значаен придонес кон развојот и унапредувањето на научната мисла во областа на граѓанското право. Неговата посветеност во извршувањето на наставно-образовната и педагошка дејност претставува пример за неговите соработници и студентите. Камбовски учествувал и раководел со неколку научно-истражувачки проекти во земјава.

Стручно-апликативна и организациско-развојна дејност

Д-р Игор Камбовски има објавено неколку монографии, учебници, прирачници и брошури и 20-ина стручни трудови од областа на граѓанското право, облигационото право и правото на електронската трговија. Учествува во неколку научноистражувачки и апликативни проекти, како и на голем број меѓународни научни конференции и собири.

Д-р Игор Камбовски бил декан на Факултетот за правни науки на Универзитетот ФОН во Скопје од октомври 2010 до октомври 2011 година.

Камбовски бил предавач и обучувач на десетина работилници и обуки од областа на граѓанското право и човековите права.

Има извршено стручна редакција на 15 преводи на книги и учебници од странски автори (проект на Министерството за образование и наука), како и стручна рецензија на учебник за средно образование.

Од 2018 година Камбовски е национален татор на HELP програмата на Советот на Европа.

Учествува во работната група во Министерството за правда за измени на Законот за медијација.

Од март 2011 година е член на Уредувачкиот одбор на стручното списание „Правник“.

Од август 2016 година д-р Игор Камбовски е член на Издавачкиот одбор на Меѓународното списание за општествени науки „Визионе“.

Од октомври 2015 година е раководител на Катедрата за граѓанско право на Правниот факултет при Универзитет „Гоце Делчев“ во Штип.

Од април 2019 година е член на Универзитетскиот сенат (сенатор) на Универзитетот „Гоце Делчев“ во Штип.

Камбовски раководел и учествувал во процесот на подготвување на неколку студиски програми за прв и за втор циклус студии на Правниот факултет при Универзитет „Гоце Делчев“ во Штип.

ЗАКЛУЧОК И ПРЕДЛОГ

Согласно со Законот за високо образование и Правилникот за посебните услови и постапката за избор во наставно-научни, наставно-стручни, научни, наставни и соработнички звања на Универзитетот „Гоце Делчев“ – Штип, Рецензентската комисија ја разгледа комплетната документација која ѝ беше доставена, а која беше предвидена во Конкурсот за избор на наставник во сите звања за наставно-научната област граѓанско право, објавен во дневните весници „Слободен печат“ и „Коха“ на 9.10.2019 година, и констатира дека единствен пријавен кандидат е д-р Игор Камбовски, вонреден професор. Воедно, Комисијата констатира дека кандидатот д-р Игор Камбовски ги доставил сите потребни документи и дека ги исполнува условите за пријавување на Конкурсот.

По прегледот на документацијата и податоците, Рецензентската комисија констатира дека кандидатот д-р Игор Камбовски: во целост ги исполнува условите предвидени со позитивните законски прописи за избор на наставник; има континуирано научно напредување и позитивни научноистражувачки резултати во доменот на граѓанско-правната наука; учебниците, учебните помагала, научните и стручни трудови и публикации од областа на граѓанското право, чиј автор е кандидатот, покрај научно, стручно и теоретско, имаат и апликативно значење; преку учеството на меѓународни и домашни научни конференции, научни собири, советувања, работилници и семинари, кандидатот д-р Игор Камбовски континуирано придонесува за развојот на граѓанско-правната наука. Исто така, кандидатот постојано и со голем успех ги надградува своите теоретски познавања на граѓанско-правната наука и истите успешно ги пренесува на студентите во рамки на наставните процеси и менторската работа; има вкупно 244,1 поени согласно со табелата на активности кои се бодуваат при избор во звање, со што ги исполнува условите предвидени во Правилникот за посебните услови и постапката за избор во наставно-научни, наставно-стручни, научни, наставни и соработнички звања на Универзитетот „Гоце Делчев“ – Штип.

Имајќи го предвид претходно наведеното, Рецензентската комисија смета дека кандидатот д-р Игор Камбовски во целост ги задоволува образовните, научните и стручните критериуми, како и законските услови и условите предвидени со постојните акти на Универзитетот „Гоце Делчев“ во Штип за избор во повисоко наставно-научно звање. Со оглед на тоа, членовите на Комисијата едногласно и со задоволство му предлагаат на Наставно-научниот совет на Правниот факултет при Универзитет „Гоце Делчев“ - Штип да го избере д-р Игор Камбовски за наставник во наставно-научната област граѓанско право, во звање **редовен професор**.

РЕЦЕНЗЕНТСКА КОМИСИЈА

Д-р Осман Кадриу, редовен професор во пензија, претседател, с.р.

Д-р Владо Бучковски, редовен професор, член, с.р.

Д-р Јадранка Дабовиќ-Анастасовска, редовен професор, член, с.р.

ТАБЕЛА НА АКТИВНОСТИ КОИ СЕ БОДУВААТ ПРИ ИЗБОР ВО ЗВАЊЕ

Р. бр.	Наставно-образовна дејност	Поени				
		Во земјава		Во странство		Вкупно
		број	поени	број	поени	
1	Избор во звање вонреден професор	1	40			40
	ВКУПНО					40
Р. бр.	Научноистражувачка дејност и стручно-уметнички активности	Поени				
		Во земјава		Во странство		Вкупно
		број	поени	број	поени	
1	Монографија или научна книга	1	10			10
2	Научен труд објавен во меѓународно научно списание (прв автор, втор автор, останати автори)	4	33,6			33,6
3	Труд со оригинални научни резултати, објавени во зборник од трудови од научен собир	7	18,2	20	77,1	95,3
4	Учество на научен собир со реферат			10	19,5	19,5
5	Раководител на научен проект	4				4
6	Член на организациски или научен одбор на научен собир	1				1
	ВКУПНО					163,4
Р. бр.	Стручно-апликативна дејност и организациско-развојна дејност	Поени				
		Во земјава		Во странство		Вкупно
		број	поени	број	поени	
1	Книга/учебник	2	10			20
2	Труд во стручно списание	2	5,2			5,2
3	Член на уредувачки одбор на стручно списание	1	0,5			0,5

4	Раководител на катедра	1	3			3
5	Член на универзитетски или владини тела	2	5			10
6	Член на факултетски орган, комисија	1	2			2
	ВКУПНО					40,7
	ВКУПНО БОДОВИ ОД СИТЕ ОБЛАСТИ					244,1